

1 ta' Marzu, 1952.

Inhallel:

L-Onor. Dr. A.J. Montanaro Gauci, LL.D.

Il-Pulizija versus Manwel Agius

**Traffiku — Kollizzjoni — Offiċi — Piena.**

*Il-piena għandha tkun adegwata għar-reat.*

*Il-klemenza żejda, f'akkuza ta' offiċi gravi kagunata b'sewqan imprudenti, tista' tkun kagun ta' inkoraggiment għall-leggerezza u nuqqas ta' sens tar-responsabilità f'min ikun qiegħed isuq vejikolu tal-mutur, u b'hekk jidied il-perikolu tat-traffiku. U l-ġudikant ma jistax ma jiekuz fil-gravi konsiderazzjoni tiegħu li wieħed mill-iskopi tal-piena huwa preċiżament dak li tiskoraggixxi l-perpetrazzjoni tar-reati.*

*Fil-każ preżenti, il-Qorti ta' l-Appell Kriminali, stante l-gravità tal-każ—fejn giet kagunata offiċi gravi minhabba sewqan imprudenti—dehrilha li ma kienetx ġustifikata li tissanzjona, bit-tnaqqis tal-piena u b'liberalità żejda u barra minn lokha, ebda tendenza għall-leggerezza fis-sewqan; u għalhekk iħadet l-appell ta' l-imputat li kien limitat b'iezi tigi lilu mnaqqsa l-piena lilu nftitta mill-Magistrat.*

Il-Qorti — Fuq l-attijiet kompilati kontra Manwel Agius u Arthur Scicluna, fuq l-imputazzjoni illi f'Hal Qormi, fis-26 ta' April 1951, f'xi s-7.40 a.m., b'imprudenza, negligenza, u nuqqas ta' osservanza tar-Regolamenti, Manwel Agius waqt li kien qiegħed isuq bus nru. 2789, u Arthur Scicluna waqt li kien qiegħed isuq truck nru. 9796, habtu ma' xulxin, u Arthur Scicluna għamel bsara fil-bus, u Pawlu Caruana, li kien riekeb bhala passigġier fil-bus nru. 2789, sofra ferita ta' natura gravi minhabba d-dewmien u għax tħalli vizzju tant fl-istruttura kemm fil-funzjoni tad-driegħ tal-Jemin li x'aktarx tibqa' għal dejjem, kif iċċertifika l-Professor Dr. Pietru Pawl Debono;

Rat in-nota ta' l-Attorney General tat-28 ta' Dicembru 1951, li biha l-imsemmija attijiet ġew mibghuta lura lill-Qorti Kriminali tal-Maġistrati tal-Pulizija Gudizzjarja ta' Malta, halli l-istess tiddeċidi fuq il-htija (jew htijiet) ta' kompetenza tagħha li jistgħu jinsabu kontra l-imsemmi Manwel Agius taht dak li hemm mahsub fl-art. 240(1)(a), 232(1)(a)(2), 230(1)(d), u 527(1) tal-Kodiċi Kriminali, u fil-Government Notice nru. 337 ta' l-1940, barra kull ċirkustanza oħra;

Rat is-sentenza tas-17 ta' Jannar, 1952 tal-Qorti Kriminali tal-Maġistrati tal-Pulizija Gudizzjarja ta' Malta, li sabet l-imsemmi Manwel Agius hati talli fil-ġurnata u post indikati fiċ-ċitazzjoni, b'imprudenza, traskuraġni, u inosservanza tar-Regolamenti, waqt li kien isuq bus nru. 2789, habat mat-truck nru. 9796 u kkaġuna lil Pawlu Caruana ferita gravi minhabba d-dewmien u għax tħalli vizzju aktarx permanenti fl-istruttura kemm fil-funzjoni ta' driegħu tal-lemin; u wara li rat l-art. 240(1)(a), 232(1)(a)(2), 230(1)(d), 527(1) tal-Kodiċi Kriminali, u l-Government Notice nru. 337 ta' l-1940, ikkundannatu għall-piena ta' xahrejn prigunerija u għall-hlas lir-Registatur ta' dik il-Qorti, fi żmien erba' xhur, ta' l-ispejjeż in konnessjoni man-nomina ta' l-espert Felice, ammontanti għal £5. 9. 0;

Rat ir-rikors ta' l-imputat Manwel Agius, li bih dan appella minn dik is-sentenza fuq il-piena biss;

Rat l-attijiet kollha.....;

Ikkunsidrat;

Illi huwa veru li mill-fedina penali ta' l-appellant jidher li dan qatt ma kien ġie misjub hati ta' delitt precedentement għall-każ in kwistjoni; iżda mill-banda l-oħra l-Qorti hija ta' fehna li l-każ kien gravi; għax gara minhabba nuqqas ta' kont u ndifferenza li l-appellant wera għall-konsegwenzi fis-sewqan tiegħu, meta għal skopi venali mar isuq bil-qawwi u jaqbeż vejikoli oħrajn fejn it-triq ma kienetx tippermettita jagħmel dan bla perikolu kbir sew għall-passiġġieri li kellu kemm għall-vejikoli l-oħrajn;

Huwa veru wkoll illi fil-każi imsemmija mill-appellant dina l-Qorti, presjeduta diversament, applikat f'każ wiehed il-piena pekunjarja, u f'każ ieħor l-art. 23 tal-Kodiċi Kriminali, u ż-żewġ każi jidhru li kellhom konsegwenzi diżastrużi; iżda, apparti l-fatt li dan il-Qorti ma għandhiex tidhol

fil-meritu ta' dawk iż-żewġ każi li m'humiex quddiemha, u li setgħu forsi kellhom fattezzi speċjali, din il-Qorti mhix ġustifikata li tissanzjona bit-tnaqqis tal-piena u b'liberalità żejda ebda tendenza għall-leggerezza fis-sewqan, u lanqas issegwi l-klemenza żejda u barra minn lokha nvokata mill-appellant u riferibbli għal każi gravi. U tabilhaqq, il-piena għandha tkun adegwata għar-reat, u l-klemenza żejda tal-Qorti tista' tkun kaġun ta' inkoraġġiment għall-leggerezza u nuqqas ta' sens ta' responsabbiltà f'min ikun qed isug vejikoli tal-mutur, u b'hekk jiżdied il-perikolu tat-traffiku, li preżentement huwa diġà kbir biżżejjed. Il-ġudikant ma jistax ma jiehux fil-gravi konsiderazzjoni tiegħu li wieheh mill-iskopi tal-piena huwa preċiżament li jiskoraġġixxi l-perpetrazzjoni tar-reati;

Għal dawn ir-raġunijiet il-Qorti tiegħad l-appell u tikkonferma s-sentenza appellata fil-kap devolut lilha.

---